




గల్లంతైన మత్స్యకారుల కోసం ముమ్మర గాలింపు

- అధికారులతో సీఎం చంద్రబాబు సమీక్ష
- ఎనిమిది మంది ఆచూకీ కోసం తీవ్ర ప్రయత్నాలు
- బాధిత కుటుంబాలకు ప్రభుత్వం అండ

అమరావతి, ఆగస్టు 18 : బీ.ఆర్. అంబేద్కర్ కోససీమ జిల్లాకు చెందిన ఎనిమిది మంది మత్స్యకారులు సముద్రంలో గల్లంతైన ఘటనపై ముఖ్యమంత్రి నారా చంద్రబాబు నాయుడు ఆందోళన వ్యక్తం చేశారు. మంగళవారం సీఎంఓ అధికారులతో నిర్వహించిన ఉన్నతస్థాయి సమీక్ష సమావేశంలో గాలింపు చర్యల పురోగతిని అడిగి తెలుసుకున్నారు. గల్లంతైన మత్స్యకారుల ఆచూకీ లభించేంత వరకు ఎలాంటి అలసత్వం లేకుండా గాలింపు చర్యలను ముమ్మరం చేయాలని అధికారులను ఆదేశించారు. అన్ని శాఖలు సమన్వయంతో పనిచేసి శోధన కార్యక్రమాన్ని వేగవంతం చేయాలని సూచించారు. అధికారులు సీఎంకు అందించిన వివరాల ప్రకారం, కోససీమ జిల్లా అల్లవరం మండలంలోని ఓడలరేవు, దుమ్మలపేట, వానలతిప్ప గ్రామాలకు చెందిన ఎనిమిది మంది మత్స్యకారులు ఆగస్టు 3వ తేదీ ఉదయం ఓడలరేవు జెట్టి నుంచి చేపల వేట కోసం సముద్రంలోకి వెళ్లారు. బయలుదేరిన గంట తర్వాత వరకు కుటుంబ సభ్యులతో ఫోన్లో మాట్లాడినట్లు సమాచారం ఉన్నప్పటికీ, అనంతరం వారితో ఎలాంటి సంబంధం లేకుండా పోయిందని తెలిపారు. వారి బోటులో వీహెచ్ఎఫ్ సెట్తో పాటు వ్యక్తిగత మొబైల్ ఫోన్లు కూడా ఉన్నాయని అధికారులు వెల్లడించారు. సముద్రంలో చేపల వేట ప్రాంతానికి అదే రోజు సాయంత్రం చేరుకుని ఉండవచ్చని అధికారులు అంచనా వేశారు. పెద్దవ్యాల్ ప్రకారం ఆగస్టు 12 తేదీకి తిరిగి రావాల్సిన బోటు రాకపోవడంతో కుటుంబ సభ్యులు ఆందోళనకు గురై అధికారులకు సమాచారం అందించారు. వెంటనే పరిస్థితిని అత్యవసరంగా పరిగణించి గాలింపు చర్యలు ప్రారంభించినట్లు అధికారులు వివరించారు. మత్స్యకారుల భద్రతను దృష్టిలో ఉంచుకుని వివిధ సంస్థల సహకారంతో శోధన కొనసాగిస్తున్నామని తెలిపారు. గల్లంతైన బోటు కోసం కోస్ట్ గార్డ్ ప్రత్యేక నౌకలను రంగంలోకి దింపినట్లు అధికారులు సీఎంకు వివరించారు. కాకినాడ, భైరవపాలెం, విశాఖపట్నం, ఒడిశాలోని పారాడిప్ ప్రాంతాల మత్స్యకార బోట్లకు కూడా సమాచారం అందించి గాలింపులో భాగస్వామ్యం కల్పించినట్లు చెప్పారు. సముద్రంలోని వివిధ ప్రాంతాల్లో శోధన కొనసాగుతోందని, అందుబాటులో ఉన్న సాంకేతిక వనరులను కూడా వినియోగిస్తున్నామని పేర్కొన్నారు.

పార్టీ బలాపేతంపై బీజేపీ సమీక్ష



- విశాఖపట్నంలో రాష్ట్ర స్థాయి సమావేశం
- ప్రజల్లోకి పార్టీ విస్తరణపై చర్చ
- పదాధికారులకు దిశానిర్దేశం చేసిన నేతలు

విశాఖపట్నం, ఆగస్టు 18 : భారతీయ జనతా పార్టీ సంస్థాగత బలోపేతం, ప్రజల్లో పార్టీ విస్తరణ లక్ష్యంగా విశాఖపట్నంలో రాష్ట్ర స్థాయి కీలక సమావేశం

నిర్వహించింది. ఈ సమావేశంలో బీజేపీ జాతీయ నాయకుడు నితీన్ నీన్, రాష్ట్ర అధ్యక్షుడు పి.వి.ఎన్. మాధవ్ కలిసి రాష్ట్ర పదాధికారులు, జిల్లా అధ్యక్షులు, జిల్లా ఇన్‌ఛార్జులతో విస్తృతంగా చర్చించారు. పార్టీ కార్యక్రమాలను క్షేత్రస్థాయిలో మరింత సమర్థవంతంగా అమలు చేసే అంశంపై నాయకత్వం ప్రత్యేక దృష్టి సారించింది. రాష్ట్రవ్యాప్తంగా పార్టీ నిర్మాణాన్ని మరింత బలోపేతం చేయడంపై సమావేశంలో ప్రధానంగా చర్చ జరిగింది. ప్రతి జిల్లాలో పార్టీ కార్యకలాపాలను చురుకుగా నిర్వహించడం, బాత్ స్థాయి వరకు సంస్థాగత వ్యవస్థను పటిష్టం చేయడం, కార్యకర్తల భాగస్వామ్యాన్ని పెంచడం వంటి అంశాలపై నాయకులు సమీక్ష నిర్వహించారు. పార్టీ సిద్ధాంతాలు, ప్రభుత్వ విధానాలను ప్రజల్లోకి విస్తృతంగా తీసుకెళ్లేందుకు కార్యాచరణ ప్రణాళికలు రూపొందించారు. ప్రజలతో మరింత మమేకమయ్యేలా కార్యక్రమాలను నిర్వహించాలని సమావేశంలో నాయకత్వం సూచించింది. గ్రామాలు, పట్టణాల్లో ప్రజా సమన్వయాలను తెలుసుకుంటూ పార్టీ పట్ల విశ్వాసం పెంపొందించే చర్యలు చేపట్టాలని పిలుపునిచ్చింది. ప్రభుత్వ సంక్షేమ కార్యక్రమాలు, అభివృద్ధి అంశాలపై ప్రజలకు అవగాహన కల్పించేందుకు ప్రత్యేక ప్రచార కార్యక్రమాలు చేపట్టాలని నిర్ణయించారు. జిల్లా

అధ్యక్షులు, జిల్లా ఇన్‌ఛార్జులు తమ తమ ప్రాంతాల్లో పార్టీ పరిస్థితులను నాయకత్వానికి వివరించారు. సభ్యత్వ నమోదు, కార్యకర్తల శిక్షణ, యువత మరియు మహిళల భాగస్వామ్యం పెంపు, స్థానిక సమన్వయపై పార్టీ స్పందన వంటి అంశాలపై అభిప్రాయాలను పంచుకున్నారు. పార్టీ బలోపేతానికి అవసరమైన సూచనలు, ప్రతిపాదనలను కూడా సమావేశంలో చర్చించారు. రాష్ట్ర అధ్యక్షుడు పి.వి.ఎన్. మాధవ్ మాట్లాడుతూ పార్టీ లక్ష్యాలను ప్రతి కార్యకర్త ప్రజల్లోకి తీసుకెళ్లాలని సూచించారు. సమన్వయంతో పనిచేస్తే పార్టీ మరింత బలపడుతుందని పేర్కొన్నారు. ప్రజల సమన్వయపై నిరంతరం స్పందిస్తూ విశ్వాసాన్ని సంపాదించుకోవాలని నాయకులు, కార్యకర్తలకు దిశానిర్దేశం చేశారు. నితీన్ నీన్ మాట్లాడుతూ రాష్ట్రవ్యాప్తంగా బీజేపీని మరింత విస్తరించేందుకు సమష్టిగా కృషి చేయాలని పిలుపునిచ్చారు. పార్టీ సంస్థాగత వ్యవస్థను బలోపేతం చేయడం ద్వారా ప్రజలకు మరింత చేరువ కావచ్చని అన్నారు. రాష్ట్రంలోని ప్రతి జిల్లాలో ప్రజా అనుసంధాన కార్యక్రమాలను వేగవంతం చేసి పార్టీ అభివృద్ధికి అందరూ కృషి చేయాలని సూచించారు. సమావేశం అనంతరం భవిష్యత్ కార్యాచరణపై నాయకులు పలు నిర్ణయాలు తీసుకున్నారు.

ఎన్‌ఎస్‌ఐ బాలికల సాహస యాత్రకు శ్రీకారం



- 'అపరాజిత - పరంగ్ లా 2026' యాత్ర ప్రారంభం
- 250 కిలోమీటర్ల ఎత్తైన మార్గంలో 30 రోజుల బ్రేక్
- మహిళా శక్తికి నిదర్శనమన్న రాజ్‌నాథ్ సింగ్

న్యూఢిల్లీ, ఆగస్టు 18 : ఎన్‌ఎస్‌ఐ ఆధ్వర్యంలో నిర్వహించనున్న అఖిల భారత బాలికల ఉన్నత పర్యటారోహణ యాత్ర 'అపరాజిత - పరంగ్ లా 2026'ను రక్షణ మంత్రి రాజ్‌నాథ్ సింగ్ ప్రారంభించారు. దేశంలోని అత్యంత క్లిష్టమైన ఎత్తైన పర్వత మార్గాల్లో ఒకటిగా గుర్తింపు పొందిన పరంగ్ లా మార్గంలో ఈ సాహస యాత్ర జరగనుంది. బాలికల్లో ధైర్యసాహసాలు, నాయకత్వ లక్షణాలు, ఆత్మవిశ్వాసాన్ని పెంపొందించే లక్ష్యంతో ఈ కార్యక్రమాన్ని చేపట్టారు. ఈ యాత్రలో దేశంలోని వివిధ ప్రాంతాల నుంచి ఎంపికైన 28 మంది ఎన్‌ఎస్‌ఐ బాలికల కేటెట్లు పాల్గొంటున్నారు. మూడు సైనిక దళాలకు చెందిన మహిళా అధికారుల నాయకత్వంలో వీరు సుమారు 250 కిలోమీటర్ల దూరాన్ని 30 రోజుల పాటు కాలినడకన ప్రయాణించనున్నారు. అత్యంత క్లిష్టమైన భౌగోళిక పరిస్థితులు, తక్కువ ఆక్సిజన్ స్థాయిలు, తీవ్రమైన వాతావరణ పరిస్థితులను ఎదుర్కొంటూ ఈ యాత్ర కొనసాగనుంది. యాత్ర ప్రారంభోత్సవ కార్యక్రమంలో మాట్లాడిన రాజ్‌నాథ్ సింగ్, ఈ సాహస యాత్ర భారత మహిళల సామర్థ్యానికి, ధైర్యానికి, సంకల్పబలానికి ప్రతీక అని పేర్కొన్నారు. దేశ అభివృద్ధిలో మహిళల పాత్ర రోజురోజుకూ విస్తరిస్తోందని, రక్షణ, విజ్ఞానం, క్రీడలు,

అంతరిక్షం వంటి అన్ని రంగాల్లో మహిళలు విశేష ప్రతిభ కనబరుస్తున్నారని అన్నారు. 'నారిశక్తి' సామర్థ్యాన్ని ప్రపంచానికి చాటిచెప్పే కార్యక్రమాల్లో ఇది ఒకటి అభిప్రాయపడ్డారు. పర్యటారోహణ వంటి సాహస కార్యక్రమాలు యువతలో శారీరక దృఢత్వంతో పాటు మానసిక స్థైర్యాన్ని పెంపొందిస్తాయని అధికారులు తెలిపారు. క్లిష్ట పరిస్థితుల్లో నిర్ణయాలు తీసుకునే సామర్థ్యం, జట్టు భావన, నాయకత్వ నైపుణ్యాలు ఇలాంటి యాత్రల ద్వారా అభివృద్ధి చెందుతాయని పేర్కొన్నారు. దేశభక్తి, క్రమశిక్షణ, సేవాభావం వంటి విలువలను బలోపేతం చేయడంలో ఎన్‌ఎస్‌ఐ కీలక పాత్ర పోషిస్తోందని వివరించారు. భారత సాయుధ దళాల్లో మహిళల భాగస్వామ్యం పెరుగుతున్న నేపథ్యంలో ఈ యాత్రకు ప్రత్యేక ప్రాధాన్యం ఏర్పడింది. మహిళా అధికారుల నాయకత్వంలో బాలికల కేటెట్లు ఇంత పెద్ద సాహస యాత్ర చేపట్టడం దేశ యువతకు స్ఫూర్తినిస్తుందని రక్షణ శాఖ పేర్కొంది. భవిష్యత్తులో మరిన్ని బాలికలు రక్షణ రంగంలో ప్రవేశించేందుకు ఇలాంటి కార్యక్రమాలు ప్రోత్సాహాన్ని అందిస్తాయని అభిప్రాయపడింది. 'అపరాజిత - పరంగ్ లా 2026' యాత్ర కేవలం ఒక సాహస కార్యక్రమం మాత్రమే కాకుండా మహిళా సాధికారతకు ప్రతీకగా నిలవనుంది. అత్యంత క్లిష్టమైన పర్వత మార్గాలను అధిగమిస్తూ దేశ యువతలో ఆత్మవిశ్వాసాన్ని పెంపొందించే ఈ యాత్ర, మహిళల సామర్థ్యాన్ని ప్రపంచానికి చాటిచెప్పే వేదికగా మారనుంది. దేశవ్యాప్తంగా ఎన్‌ఎస్‌ఐ కేటెట్లలో స్ఫూర్తిని నింపే ఈ కార్యక్రమంపై విస్తృత ఆసక్తి వ్యక్తమవుతోంది.

రైతులకు విద్యుత్

కనెక్షన్లు వెంటనే ఇవ్వాల్సి

వైఎస్సార్ జిల్లాలో 1,800 కనెక్షన్లు పెండింగ్

విద్యుత్ శాఖకు ఎంపీ అవినాష్ రెడ్డి లేఖ

పరికరాల కొరతతో రైతులకు ఇబ్బందులు

ట్రాన్స్‌ఫార్మర్లు, స్తంభాల విడుదలకు

విజ్ఞప్తి

కడప, ఆగస్టు 18 : వైఎస్సార్ జిల్లాలో పెండింగ్‌లో ఉన్న వ్యవసాయ విద్యుత్ కనెక్షన్లను తక్షణమే



మంజూరు చేయాలని కడప ఎంపీ వైఎస్ అవినాష్ రెడ్డి డిమాండ్ చేశారు. విద్యుత్ పరికరాల కొరత కారణంగా రైతులు ఎదుర్కొంటున్న ఇబ్బందులను దృష్టిలో ఉంచుకుని ఆంధ్రప్రదేశ్ సదరన్ పవర్ డిస్ట్రిబ్యూషన్ కంపెనీ చైర్మన్, మేనేజింగ్ డైరెక్టర్‌కు లేఖ రాసినట్లు తెలిపారు. అదేవిధంగా ఈ సమస్యపై ఫోన్ ద్వారా కూడా అధికారులతో మాట్లాడి త్వరితగతిన చర్యలు తీసుకోవాలని కోరినట్లు పేర్కొన్నారు. జిల్లాలో గత రెండేళ్లుగా అనేక మంది రైతులు వ్యవసాయ విద్యుత్ కనెక్షన్ కోసం ఎదురుచూస్తున్నారని ఎంపీ ఆందోళన వ్యక్తం చేశారు. కొత్త బోర్డు తనియోచుకున్నప్పటికీ విద్యుత్ సౌకర్యం అందక సాగు వసులు దెబ్బతింటున్నాయని వివరించారు. దీంతో రైతులు అదనపు ఖర్చులు భరిస్తూ తీవ్ర ఇబ్బందులు పడుతున్నారని పేర్కొన్నారు. జిల్లా వ్యాప్తంగా దాదాపు 1,800 వ్యవసాయ విద్యుత్ కనెక్షన్లు నెలల తరబడి పెండింగ్‌లో ఉన్నాయని ఆయన తెలిపారు. విద్యుత్ శాఖ వద్ద అవసరమైన సామగ్రి అందుబాటులో లేకపోవడం వల్ల వసులు ముందుకు సాగడం లేదని పేర్కొన్నారు. ఈ పరిస్థితి రైతాంగంపై తీవ్ర ప్రభావం చూపుతోందని అన్నారు. వ్యవసాయ విద్యుత్ కనెక్షన్ల మంజూరుకు అవసరమైన ట్రాన్స్‌ఫార్మర్లు, విద్యుత్ స్తంభాలు, ఇతర పరికరాలను వెంటనే విడుదల చేయాలని ఎంపీ విజ్ఞప్తి చేశారు. రైతుల అవసరాలను అత్యవసరంగా పరిగణించి పెండింగ్ దరఖాస్తులను త్వరగా పరిష్కరించాలని కోరారు. సాగు సిజన్‌లో విద్యుత్

గ్రామస్థాయికి బీజేపీ విస్తరణ లక్ష్యం

విశాఖపట్నం, ఆగస్టు 18 : భారతీయ జనతా పార్టీ ఆంధ్రప్రదేశ్ రాష్ట్ర కార్యకర్తల విస్తృత స్థాయి సమావేశం విశాఖపట్నంలో జాతీయ అధ్యక్షుడు నితీన్ నీన్ నాయకత్వంలో నిర్వహించారు. రాష్ట్రంలోని పార్టీ బలోపేతం, స్థానిక సంస్థల ఎన్నికల వ్యూహం, కేంద్ర ప్రభుత్వ అభివృద్ధి కార్యక్రమాలను ప్రజల్లోకి తీసుకెళ్లే అంశాలపై సమావేశంలో విస్తృతంగా చర్చించారు. ఈ సమావేశంలో పాల్గొన్న రాష్ట్ర మంత్రి సత్యకుమార్ యాదవ్ మాట్లాడుతూ, సంకీర్ణ ధర్మాన్ని పాటిస్తూనే భారతీయ జనతా పార్టీని రాష్ట్రవ్యాప్తంగా మరింత బలోపేతం చేయాల్సిన అవసరం ఉందన్నారు. ప్రధానమంత్రి నరేంద్ర మోదీ నాయకత్వంలో కేంద్ర ప్రభుత్వం అమలు చేస్తున్న అభివృద్ధి, సంక్షేమ కార్యక్రమాలను ప్రజలకు చేరవేయడంలో పార్టీ శ్రేణులు కీలక పాత్ర పోషించాలని సూచించారు. రాష్ట్రంలోని ప్రతి గ్రామానికి పార్టీని విస్తరించడమే ప్రధాన లక్ష్యమని ఆయన పేర్కొన్నారు. గ్రామస్థాయి నుంచి మండల, జిల్లా స్థాయిల వరకు పార్టీ నిర్మాణాన్ని బలోపేతం చేసి ప్రజలతో ప్రత్యక్ష సంబంధాలు పెంపొందించాల్సిన అవసరం ఉందన్నారు. యు-



వత, మహిళలు, రైతులు, వెనుకబడిన వర్గాలను పార్టీ కార్యక్రమాల్లో భాగస్వామ్యం చేయాలని పిలుపునిచ్చారు. రాబోయే స్థానిక సంస్థల ఎన్నికలను దృష్టిలో ఉంచుకుని ప్రత్యేక కార్యాచరణతో ముందుకు సాగాలని సమావేశంలో నిర్ణయించారు. ప్రతి గ్రామంలో పార్టీ ప్రభావాన్ని పెంచి స్థానిక ఎన్నికల్లో కమలం గుర్తు విజయవంతంగా నడిచేలా కృషి చేయాలని నాయకులు పార్టీ శ్రేణులకు సూచించారు

జిల్లాలో నేరాల నియంత్రణకు లాడ్జీల యాజమాన్యాలు, సిబ్బంది సహకరించాలి

- జిల్లా ఎస్పీ శ్రీ పి. జగదీష్, ఐపీస్

అనంత క్రైమ్, ఆగస్టు 18(అనంత సూర్య) : జిల్లాలో నేరాల నియంత్రణకు లాడ్జీ యజమానులు మరియు సిబ్బంది పోలీసులకి పూర్తిస్థాయిలో సహకరించాలని జిల్లా ఎస్పీ పి. జగదీష్, ఐపీస్ సూచించారు. ఈరోజు స్థానిక పోలీస్ కాన్ఫరెన్స్ హాలులో జిల్లా వ్యాప్తంగా ఉన్న లాడ్జీల యజమానులు, నిర్వాహకులు మరియు సిబ్బందితో ఎస్పీ ప్రత్యేక సమీక్షా సమావేశం నిర్వహించారు. ఈ సందర్భంగా ఎస్పీ మాట్లాడుతూ... నేరాల అడ్డుకట్టకు నూతన సాంకేతిక పరిజ్ఞానాన్ని ఉపయోగించుకోవడంలో భాగంగా రూపొందించిన »AI ఆధారిత-అనంతపురం విజిటర్ మేనేజ్మెంట్ సిస్టమ్' (ఛాX-ఛాఎమీ) యాప్ మరియు ప్రయోజనాల గురించి వివరంగా తెలియజేశారు. సమావేశంలో ఎస్పీ తెలిపిన ముఖ్యాంశాలు.

ఛాX-ఛాఎమీ వినియోగం తప్పనిసరిది :



జిల్లాలోని అన్ని లాడ్జీలలో విడిది చేసే పర్యాటకులు, సందర్శకుల వివరాలను ఎప్పటికప్పుడు ఛాX-ఛాఎమీ' సాఫ్ట్వేర్లో నమోదు చేయాలి. సందర్శకుల గుర్తింపు : లాడ్జీకి వచ్చే ప్రతి ఒక్కరి గుర్తింపు కార్డులను (ఆధార్ , ఓటర్ ఐడి) క్షుణ్ణంగా పరిశీలించిన తర్వాతే గదులను కేటాయించాలి. అనుమానాస్పద వ్యక్తులపై నిఘా: లాడ్జీలలో అనుమానాస్పదంగా

సంవరించే వ్యక్తులు లేదా అసాంఘిక కార్యకలాపాలు సదుస్తున్నట్లు గమనిస్తే వెంటనే స్థానిక పోలీసులకు సమాచారం అందించాలి. సిసిటీవి (సీసీటీవీ) కెమెరాలు : అన్ని లాడ్జీ ప్రాంగణాల్లోనూ, ఎంట్రీ/ఎగ్జిట్ పాయింట్లలో సీసీ కెమెరాలు నిరంతరం పనిచేసేలా చర్యలు తీసుకోవాలి. సాంకేతిక పరిజ్ఞానంతో నేరస్థుల ఆటకట్టించేందుకు రూపొందించిన ఈ ఛాX-ఛాఎమీ సిస్టమ్ను ప్రతి లాడ్జీ యాజమాన్యం బాధ్యతాయుతంగా వినియోగించి, జిల్లాను నేర-రహితంగా మార్చేందుకు పోలీసు శాఖకు సహకరించాలని ఎస్పీ కోరారు. ఈ సమావేశంలో జిల్లా పోలీస్ ఉన్నతాధికారులు, సిఐలు, ఎస్ఐలు మరియు జిల్లాలోని వివిధ లాడ్జీల యజమానులు, ప్రతినిధులు పాల్గొన్నారు.

ఇంటిగ్రేటెడ్ కమాండ్ కంట్రోల్ సెంటర్ ను ఆకస్మికంగా సందర్శించిన మున్సిపల్ కమిషనర్ జోషిఎస్, సీసీ కెమెరాల పనితీరుపై ఆరా

అనంత కలెక్టరేట్ : ఆగస్టు 18. (అనంత సూర్య) : నగరపాలక సంస్థలో ఏర్పాటు చేసిన ఇంటిగ్రేటెడ్ కమాండ్ కంట్రోల్ సెంటర్ ను కమిషనర్ జన్యంత రావ్ మంగళవారం ఆకస్మికంగా సందర్శించారు. కేంద్రం పనితీరుపై వివరాలు అడిగి తెలుసుకున్నారు. నగరంలో పలుచోట్ల ఏర్పాటు చేసిన సీసీ కెమెరాల దృశ్యాలు, కంప్యూటర్ల పనితీరు, జీపీఎస్ ట్రాకింగ్ తో వాహనాల పర్యవేక్షణ తదితర అంశాలను పరిశీలించారు. సీసీ కెమెరాలు ఎల్లప్పుడూ పనిచేసేలా అప్రమత్తంగా వ్యవహరించాలని సాంకేతిక లోపాలు తరలెత్తిన వెంటనే పరిష్కరించాలని ఉద్యోగులకు సూచించారు. పారిశుధ్య పనులు, చెత్త సేకరణ, వాహనాల కదలికలు తదితర పౌర సేవలను

ఇంటిగ్రేటెడ్ కమాండ్ కంట్రోల్ సెంటర్ ద్వారా మరియు టోల్ ఫ్రీ నెంబర్ 1800 599 2401 ద్వారా నిరంతరం పర్యవేక్షించాలని, లోపాలు గుర్తిస్తే వెంటనే చర్యలు తీసుకోవాలని మున్సిపల్ హెల్డ్ ఆఫీసర్ కు ఆదేశించారు. ఐసీసీ తో నగర పౌర సేవలను మరింత పారదర్శకంగా, సమర్థవంతంగా అందించేందుకు చర్యలు తీసుకుంటున్నామని కమిషనర్ తెలిపారు. అనంతరం రెవెన్యూ సెక్షన్ ను తనిఖీ చేసి విధి నిర్వహణలో లేని ఉద్యోగుల వివరాలు అటెండర్ ను అడిగి తెలుసుకున్నారు. ఉద్యోగులు సమయపాటన పాటించాలని లేనిపక్షంలో చర్యలు తప్పవని హెచ్చరించారు. అదేవిధంగా స్వర్ణ వార్డు సచివాలయంలో ఉదయం 10:30 నుండి సాయంత్రం 5.00 గంటల వరకు ప్రతి ఒక్కరూ ఉ



ండాల్నిందేనని మూమెంట్ రిజిస్టర్ పెట్టాల్సిందేనని ఆదేశించారు. నిబంధనలు పాటించని ఉద్యోగులపై తక్షణమే డిసిప్లినరీ యాక్షన్ తీసుకోవడం జరుగుతుందని కమిషనర్ హెచ్చరించారు.

టీడీపీతోనే బీసీల రాజకీయ అభివృద్ధి సాధ్యం - విద్యార్థి నేత అమర్ యాదవ్



అనంతపురం, ఆగస్టు 18 అనంత సూర్య : స్థానిక సంస్థల ఎన్నికల నేపథ్యంలో జడ్పీటీసీ, ఎంపీటీసీ, సర్పంచ్.. ఇతర పదవులలో బీసీ వర్గాల ప్రజలకు 34శాతం రిజర్వేషన్లు కల్పించడం తాము స్వాగతిస్తున్నామని టీఎన్ఎస్ఎఫ్ రాష్ట్ర మాజీ

కార్యదర్శి, ఐక్య విద్యార్థి జేఏసీ జిల్లా అధ్యక్షులు అమర్ యాదవ్ ఆసందాన్ని వ్యక్తం చేశారు. మంగళవారం జేఏసీ కార్యాలయం విలేకరుల సమావేశంలో అమర్ యాదవ్ మాట్లాడుతూ.. గతంలో ఏ రాజకీయ పార్టీ చేయని విధంగా తమ

బీసీలకు అత్యధికంగా 34 శాతం రిజర్వేషన్లను కల్పించినందుకు సీఎం చంద్రబాబుకు బీసీ వర్గాల ప్రజలందరూ రుణపడి ఉంటామని తెలిపారు. 55 శాతం ఉన్న బీసీలకు గతంలో 27శాతం అన్ని రాజకీయ పార్టీలు కల్పించేవని, ఇప్పుడు బీసీలకు అని నామినేటెడ్ పదవులలో, స్థానిక సంస్థలలో 34 శాతం రిజర్వేషన్లను కల్పించిన ఘనత చంద్రబాబుకే దక్కుతుందని ఆశాభావం వ్యక్తం చేశారు. రాజకీయంగా, ప్రభుత్వ ఉద్యోగాలలో, ఇతర అన్ని వనరుల్లో తమ వర్గాల ప్రజలకు 34 శాతం రిజర్వేషన్ అందించేలా ప్రభుత్వం చర్యలు చేపట్టాలని ప్రభుత్వానికి విజ్ఞప్తి చేశారు. కార్యక్రమంలో విజయ్, ప్రశాంత్, రాజేష్, రేవంత్, గోవింద నాయకీలు పాల్గొన్నారు.

తేగరకుంటలో రీ-సర్వే పనులను తనిఖీ చేసిన జాయింట్ కలెక్టర్ - ఎం. మోర్య భరద్వాజ్



కనగానపల్లి, ఆగస్టు, 18: (అనంత సూర్య) : భూ రీ-సర్వే ప్రక్రియను అత్యంత పారదర్శకంగా, గడువులోగా పూర్తి చేయాలని శ్రీ సత్యసాయి జిల్లా జాయింట్ కలెక్టర్ ఎం. మోర్య భరద్వాజ్ అధికారులను ఆదేశించారు. తగరకుంట, కనగానపల్లి మండల పరిధిలో జరుగుతున్న రీ-సర్వే పనులను, గ్రౌండ్ ట్రూథింగ్ ప్రక్రియను మంగళవారం ఆయన క్షేత్రస్థాయిలో ఆకస్మికంగా తనిఖీ చేశారు. ఈ సందర్భంగా గ్రామ సర్వేయర్లు, రెవెన్యూ అధికారులతో కలిసి రికార్డులను, డ్రోన్ మ్యాపింగ్ డేటాను పరిశీలించారు. జాయింట్ కలెక్టర్ మాట్లాడుతూ రైతులకు ఎలాంటి వివాదాలు లేకుండా సరిహద్దులను ఖచ్చితంగా మార్కింగ్ చేయాలి. గ్రౌండ్ ట్రూథింగ్ సమయంలో భూ యజమానుల సమక్షంలోనే కొలతలు చేయాలి. సర్వే ప్రక్రియలో రైతులకు ఏవైనా అభ్యంతరాలు లేదా సందేహాలు ఉంటే వెంటనే పరిష్కరించాలని అధికారులకు సూచించారు. +మీరా రోవర్లు, డ్రోన్ మ్యాపింగ్ ద్వారా లభించిన వివరాలను సరిచూసుకుంటూ రికార్డుల్లో ఎటువంటి తప్పులు దొర్లకుండా నమోదు చేయాలని స్పష్టం చేశారు. పనుల్లో నిర్లక్ష్యం వహిస్తే సహించేది లేదని, నిర్దేశిత గడువులోగా ప్రక్రియ మొత్తం పూర్తి చేయాలని సర్వేయర్లను, విఆర్ఓలను ఆదేశించారు. ఈ తనిఖీ కార్యక్రమంలో ధర్మవరం ఆర్డీఓ రామ్ భూపాల్ రెడ్డి, స్థానిక తహశీల్దార్ మనోజ్, మండల సర్వేయర్, విఆర్ఓలు మరియు ఇతర రెవెన్యూ సిబ్బంది పాల్గొన్నారు.

పెనుకొండ ప్రాంతంలో ఇద్దరు వ్యక్తుల దారుణ హత్య

పెనుకొండ, ఆగస్టు 18: (అనంత సూర్య): పెనుకొండ నియోజకవర్గ పరిధిలో వేరువేరు ప్రాంతాలలో సోమవారం రాత్రి ఇద్దరు వ్యక్తుల దారుణ హత్యకు గురికాబడిన సంఘటన పెను సంచలనముగా మారింది. పెనుకొండ మండలం మాపుటూరు వద్ద రహదారి పక్కన గురుతెలియని సుమారు 25 సంవత్సరాల వయసుగల వ్యక్తి మృతదేహం లభ్యం. పూర్తిగా కాలిపోయిన స్థితిలో మృతదేహం. మృతదేహాన్ని చూసి హత్యగా అనుమానిస్తున్న స్థానికులు మృతుడు దొడ్డుబలాపూర్ కు చెందిన 21 సంవత్సరాల అనిల్ కుమార్ గా గుర్తింపు. మరొక చోట రోడ్డు మండల పరిధిలోని రాచూరు గ్రామ సమీపంలో పంట పొలాల్లో ఒక మృతదేహం పడి ఉంది. ఎక్కడో చంపి ఇక్కడ పడవేసినట్లు స్థానికులు పేర్కొంటున్నారు. అయితే ఇతనిది సోమదేవల్లి మండలం బ్రాహ్మణపల్లికి చెందిన కురుబ రంగనాథ్ (25) గా గుర్తించారు. జరిగిన జంట హత్యలపై పోలీసులు జైల్ద పడుతున్నారు. మృతి చెందిన ఇరువురు పక్కపక్క గ్రామాలకు చెందిన మాపుటూరు, నాగులూరు గ్రామాలలో నివాసం ఉంటున్నట్లు తెలుస్తోంది. పోలీసులు కేసు నమోదు చేసుకుని దర్యాప్తు ప్రారంభించారు.

రోడ్డు ప్రమాదంలో మహిళ మృతి

పెనుకొండ, ఆగస్టు 18: (అనంత సూర్య): పెనుకొండ సమీపంలోని కియా అనుబంధ సంస్థ గ్లోవిస్ ముందు ఉదయం జరిగిన రోడ్డు ప్రమాదంలో మహిళ మృతి చెందింది. కియా అనుబంధ సంస్థ లో పని చేస్తున్న భార్య భర్త లు. మృతి చెందిన మహిళ అమ్మవారి పల్లికి చెందిన రమాదేవి 36 గా గుర్తించారు. కియా అనుబంధ సంస్థలో రాత్రి విధులు ముగించుకుని స్వగ్రామానికి బైకుపై వెళుతుండగా గ్లోవిస్ అనుబంధ సంస్థ ముందు గ్లోవిస్ కు చెందిన బస్సు ఢీకొనడంతో అక్కడికక్కడే మృతి చెందినట్లు తెలుస్తోంది. జరిగిన ఘటనపై కియా పోలీసులు కేసు నమోదు చేసుకుని దర్యాప్తు చేపట్టారు.

ఎస్పీఐ సూతనే కస్టమర్ సెర్వీస్ పాయింట్ ప్రారంభం



నార్పల, ఆగస్టు 18: (అనంత సూర్య) : నార్పల మండలం గుగూడు గ్రామంలో స్టేట్ బ్యాంక్ ఆఫ్ ఇండియా (ఐడిఎ) నూతన కస్టమర్ సర్వీస్ పాయింట్ (జుర్రా / ఖాతా సేవా కేంద్రం) మంగళవారం లాంఛనంగా ప్రారంభమైంది. ఈ ప్రారంభోత్సవ కార్యక్రమానికి ఎస్పీఐ రీజినల్ మేనేజర్ (=బి) శశిధర్, (ఫీ)జనీఎంరాంప్రసాద్ నార్పల లింక్ బ్రాంచ్ మేనేజర్ అజ్మల్ బాషా, ఎఫ్.ఐ.సి (ఫీ)జనీ మేనేజర్ సి. హెచ్. శివలింగాచారి, జీరో మాన్ కంపెనీ ప్రతినిధి వజీర్ షేక్ హాజరై సేవలను ప్రారంభించారు. ఈ సందర్భంగా బ్యాంక్ అధికారులు మాట్లాడుతూ... గుగూడు గ్రామాంతో పాటు పరిసర ప్రాంతాల ప్రజలు, రైతులు, మహిళలు దూరప్రాంతాలకు వెళ్లకుండా గ్రామంలోనే బ్యాంకింగ్ సేవలను సద్వినియోగం చేసుకోవాలని కోరారు. ఖాతా తెరవడం, డిపాజిట్లు, ఉపసంహరణలు వంటి ప్రాథమిక బ్యాంకింగ్ సేవలు ఈ కేంద్రం ద్వారా అందుబాటులో ఉంటాయని తెలిపారు. ఈ కార్యక్రమంలో స్థానిక ప్రజలు, ప్రజాప్రతినిధులు మరియు బ్యాంక్ సిబ్బంది పాల్గొన్నారు.



కూడిన పార్కుగా అభివృద్ధి చేయాలని మంత్రి

సవితమ్మ సంకల్పించారు. అందులో భాగంగా చావడి ప్రాంతంలో శిథిలావస్థలో ఉన్న పురాతన శిలా స్తంభాలను జాగ్రత్తగా డ్రిల్లింగ్ చేసి పునరుద్ధరణ పనులు చేపట్టారు. పురాతన నిర్మాణాల చారిత్రక రూపురేఖలు దెబ్బతినకుండా వాటిని సంరక్షిస్తూ, పరిసర ప్రాంతాన్ని శుభ్రపరచి, పచ్చదనం పెంచేలా మొక్కలు నాటేందుకు చర్యలు చేపట్టారు. పెనుకొండ చరిత్రను కాపాడుతూ భవిష్యత్తు తరాలకు అందమైన వరసత్వాన్ని అందిద్దాం అనే సంకల్పంతో చావడి అభివృద్ధి పనులు చేపట్టినట్లు తెలుస్తోంది. ఈ కార్యక్రమంలో పలువురు కూలమి నాయకులు పాల్గొన్నారు.



నెట్ జీరో హెల్త్ కాంపన్లుగా 49 రెసిడెన్షియల్ పాఠశాలలను తీర్చిదిద్దేందుకు చర్యలను వేగవంతం చేయాలి - జిల్లా కలెక్టర్ ఎ. శ్యామ్ ప్రసాద్

పుట్టపర్తి,ఆగస్టు,18 (అనంత సూర్య) : శ్రీ సత్యసాయి జిల్లాలోని ఎంపిక చేసిన 49 రెసిడెన్షియల్ పాఠశాలలు, హాస్టళ్లు, కేజీబీఏలను 'నెట్ జీరో హెల్త్ క్యాంపస్'గా తీర్చిదిద్దేందుకు వేగవంతంగా చర్యలు చేపట్టాలని జిల్లా కలెక్టర్ ఎ. శ్యామ్ ప్రసాద్ అధికారులను ఆదేశించారు. మంగళవారం కలెక్టర్ ఛాంబర్ లో డిఆర్డిఎ మరియు నెట్ జీరో హెల్త్ క్యాంపస్ డిప్రెక్ట్ ప్రాజెక్ట్ మానిటరింగ్ యూనిట్ సభ్యులతో కలెక్టర్ కీలక సమీక్షా సమావేశం నిర్వహించారు. ఈ సందర్భంగా కలెక్టర్ మాట్లాడుతూ పా-రశాలల క్యాంపస్లలో మొక్కలు నాటడం, వర్షపు నీటి నిల్వ గుంతలు, కంపోస్ట్ గుంతల ఏర్పాటుకు



సంబంధించి వివిధ దశల్లో ఉన్న పనుల అంచనా ప్రక్రియను రాబోయే మూడు రోజుల్లో పూర్తి చేసి, సాంకేతిక మంజూరుకు సమర్పించాలని ఆదేశించారు.పనుల పురోగతిని ప్రతిరోజూ సమీక్షించుకుంటూ సకాలంలో పూర్తయ్యేలా

చూడాలని సూచించారు. అటవీ శాఖ అధికారులు అవసరమైన మొక్కల లభ్యతను వెంటనే పూర్తి చేసి, ప్లాంటేషన్ కార్యక్రమాన్ని వేగవంతం చేయాలన్నారు.పాఠశాలల్లో సోలార్ విద్యుత్ ఏర్పాటుకు సంబంధించి 'నెడ్ క్యాప్' అధికారులు తక్షణమే అంచనాలు రూపొందించి అవసరమైన చర్యలు తీసుకోవాలని స్పష్టం చేశారు. ఈ సమావేశంలో బిసి సంక్షేమ అధికారి రాజేంద్ర కుమార్ రెడ్డి,గిరిజన సంక్షేమ అధికారి మోహన్ రామ్, డిఆర్డిఎ పీఠీ నరసయ్య , నెడ్ క్యాప్ ప్రతినిధి కిషోర్, జిల్లా సోషల్ ఫార్మిస్ట్ అధికారి శ్రీనివాసులు, మరియు వివిధ సంక్షేమ శాఖల అధికారులు పాల్గొన్నారు.

ఐటీ శాఖ మంత్రి నారా లోకేష్ ను మేర్యాదపూర్వకంగా కలిసిన

ఎమ్మెల్యే దగ్గుపాటి ప్రసాద్, సూతినే ఎమ్మెల్సీ దళవాయి రమోదేవి..



అనంత సూర్య, 18: అనంతపురం: విజయవాడలోని అసెంబ్లీ ప్రాంగణంలో తెలుగుదేశం పార్టీ జాతీయ వర్కింగ్ ప్రెసిడెంట్, ఐటీ శాఖ మంత్రి నారా లోకేష్ ను అనంతపురం శాసనసభ్యులు దగ్గుపాటి ప్రసాద్ , గవర్నర్ కోటాలో నూతనంగా ఎమ్మెల్సీగా ఎన్నికైన దలవాయి రమోదేవి. మర్యాదపూర్వకంగా కలిశారు. ఈ సందర్భంగా తనకు ఎమ్మెల్సీగా అవకాశం కల్పించిన ముఖ్యమంత్రి నారా చంద్రబాబు నాయుడు , మంత్రి నారా లోకేష్ కు , రాష్ట్ర అధ్యక్షుడు పల్లె శ్రీనివాసరావు కీ అనంతపురం ఎమ్మెల్యే దగ్గుపాటి ప్రసాద్ కు దలవాయి రమోదేవి , టీడీపీ బీసీ సెల్ రాష్ట్ర అధికార ప్రతినిధి దలవాయి వెంకటనారాయణ ప్రత్యేకంగా కృతజ్ఞతలు తెలిపారు. తనపై నమ్మకం ఉంచి ఎమ్మెల్సీగా అవకాశం కల్పించిన పార్టీ అధినాయకత్వానికి కృతజ్ఞతలు తెలియజేశారు. అనంతపురం నియోజకవర్గంలోని టీడీపీ క్లస్టర్ ఇంచార్జ్, వడ్డెర సామాజిక వర్గానికి చెందిన దలవాయి రమోదేవి కి ఎమ్మెల్సీగా అవకాశం కల్పించడంపై ఎమ్మెల్యే దగ్గుపాటి ప్రసాద్ హర్షం వ్యక్తం చేశారు.

చంద్రబాబు నాయుడు మరొక మహాత్మా పూలే

అనంత సూర్య: అనంతపురం,ఆగస్టు 18: స్థానిక సంస్థల్లో బీసీలకు 34 శాతం రిజర్వేషన్లు కల్పించి ముఖ్యమంత్రి నారా చంద్రబాబు నాయుడు చరిత్రలో నిలిచిపోయారని, బీసీల పాలిట ఆయన మరొక మహాత్మా పూలేలా నిలుస్తారని రిజర్వేషన్ ఎంప్లాయిస్ ఫెడరేషన్ రాష్ట్ర వర్కింగ్ ప్రెసిడెంట్ ఎం.డి.



నాగభూషణం కొనియాడారు. మంగళవారం ఆయన విలేజరులతో మాట్లాడుతూ, గత ప్రభుత్వ హయాంలో బీసీలు తీవ్ర ఇబ్బందులు ఎదుర్కొని రోడ్డున పడ్డారని విమర్శించారు. తెలుగుదేశం పార్టీ బీసీలకు అన్నం పెట్టే పార్టీయే తప్ప, కడుపు కొట్టే పార్టీ కాదని వ్యాఖ్యానించారు. దానికి ప్రత్యక్ష ఉదాహరణ తానేనని, తనలాంటి ఎంతో మందికి ఈ ప్రభుత్వం ఉద్యోగ అవకాశాలు కల్పించి ఆదుకుందని పేర్కొన్నారు. టీడీపీ ప్రభుత్వంలో ఉద్యోగులందరూ ఎంతో ఆత్మగౌరవంతో, తలఎత్తుకుని పనిచేస్తున్నారని నాగభూషణం తెలిపారు. లక్షలాది మందికి ఉద్యోగ నియామకాలు చేపట్టి అండగా నిలిచిన ఘనత ఈ ప్రభుత్వానిదేనని, ఈ మేలును ఉద్యోగ వర్గాలు ఎప్పటికీ మరచిపోలేవని ఆయన స్పష్టం చేశారు.

శెట్టూరు మండలం మాకొడికిఉన్నత పాఠశాలకు వాయిద్య పరికరాల7,000 రూ. విరాళం

అందించిన గ్రామస్తుడు వీరాంజనేయులు...

(అనంత సూర్య) ఆగస్టు.18. శెట్టూరు: మండలం మాకొడి గ్రామంలోని ఉన్నత పాఠశాలకు గ్రామస్తుడు తాటాకుల హనుమన్న కుమారుడు తాటాకుల వీరాంజనేయులు రూ.7,000 విలువైన వాయిద్య (డ్రమ్స్) పరికరాలను విరాళంగా అందించారు. పాఠశాలలో వాయిద్య పరికరాలు అవసరమని తెలుసుకున్న వీరాంజనేయులు,



విద్యార్థుల సాంస్కృతిక కార్యక్రమాలకు ఉపయోగపడేలా తన వంతు సహకారం అందించేందుకు ముందుకు వచ్చారు. ఈ మేరకు నేడు గ్రామ పెద్దల సమక్షంలో పాఠశాల ప్రధానోపాధ్యాయులు శ్రీనివాసులు వారికి డ్రమ్స్ పరికరాలను అందజేశారు. విద్యార్థుల ప్రతిభను ప్రోత్సహించేందుకు వాయిద్య పరికరాలను విరాళంగా అందించడం పట్ల ప్రధానోపాధ్యాయులు, ఉపాధ్యాయులు, గ్రామ పెద్దలు వీరాంజనేయులను అభినందించారు. విద్యార్థుల అభివృద్ధికి గ్రామస్తులు అందిస్తున్న సహకారం అభినందనీయమని వారు పేర్కొన్నారు. పాఠశాల అభివృద్ధికి తన వంతు సహకారం అందించిన తాటాకుల వీరాంజనేయుల సేవాభావాన్ని గ్రామస్తులు ప్రశంసించారు.

విద్యార్థులకు పీఠన సామాగ్రి అందచేత

అనంతపురం, ఆగస్టు 18 : నిత్యసరఫా చారిటబుల్ ట్రస్ట్, పుట్టినిల్లు ఆశ్రమం చైర్ పర్సన్ డాక్టర్ ఎస్.నిర్మలమూరతి ఆధ్వర్యంలో విద్యార్థులకు పఠన సామగ్రిని అందజేశారు.



అవసరాలకు ఉపయోగపడు వస్తువులను మంగళవారం అందించారు. ఈ సందర్భంగా నిర్మలమూరతి మాట్లాడుతూ.. విద్యార్థుల ఉన్నప్పుడే జీవిత పరమార్థాన్ని తెలుసుకొని చదువులో రాణించాలన్నారు. చదువులో ఉన్నత లక్ష్యాలను ఏర్పాటు చేసుకొని లక్ష్యాలను చేరుకోవడానికి ఎంత కష్టమైనా ఇష్టంగా మలుచుకోవాలన్నారు. విద్యార్థి దశ నుంచే సేవాగుణం అలవర్చుకోవాలని ఆవదలోనూ అవసరంలోనూ ఉన్న వారికి బాధ్యతగా సేవ చేయాలని సూచించారు. పఠన సామగ్రిని వృధా చేయకుండా ప్రతి విద్యార్థి సద్వినియోగం చేసుకోవాలని కోరారు. అనంతరం మాధవలత మాట్లాడుతూ.. ట్రస్ట్ సభ్యులకు పెళ్లిరోజు శుభాకాంక్షలు తెలియజేస్తూ కృతజ్ఞతలు తెలిపారు. కార్యక్రమంలో ట్రస్ట్ సభ్యులు హెచ్ డబ్ల్యు.ఓ. మాధవ లత, హాస్టల్ సిబ్బంది తదితరులు పాల్గొన్నారు.

మహిళా సంరక్షణ ధ్యేయం నారీశక్తి హక్కుల పరిరక్షణ సమితి చైర్మన్ కాకర్ల సరస్వతి

అనంతపురం, ఆగస్టు 18 అనంత సూర్య : ఎక్కువైనా సమస్యలతో ఇబ్బందులు పడుతున్న మహిళల కోసం నేనున్నానంటూ.. ముందుకొచ్చి వారి సంరక్షణ కోసం ఎందాకైనా పోరాడుతానని నారీశక్తి హక్కుల పరిరక్షణ సమితి చైర్మన్ కాకర్ల సరస్వతి పేర్కొన్నారు. అంతేకాకుండా మరో ముందడుగు వేసి మానవ హక్కుల పరిరక్షణ ధ్యేయంగా.. మానవ సేవే లక్ష్యంగా ఎన్నివోను ప్రారంభించారు. హ్యూమన్ రైట్స్ గ్లోబల్ మిషన్ సొసైటీ చైర్మన్ గా సరికొత్త అధ్యాయానికి శ్రీకారం



చుట్టిన కాకర్ల సరస్వతి.. అసతికాలంలోనే ప్రజల్లోకి దూసుకెళ్తున్నారు. ఎన్నో సమస్యలను తనదైన శైలిలో పరిష్కరించడం.. మహిళలకు ఎక్కడ అన్యాయం జరిగినా అక్కడ నేనున్నానని భరోసా కల్పించడం.. మోసపోయిన అమ్మాయిలకు, భర్త వేధింపులు తాళలేక కుంగిపోతున్న మహిళలకు, కొడుకులున్నా వట్టిండుకోక అనాథలుగా ఉన్న వృద్ధులకు ఇలా అనేక సమస్యలను పరిష్కరించిన కాకర్ల సరస్వతి.. ప్రజల మన్ననలు పొందారు.

ఇరిగేషన్ శాఖలో ఇంజనీర్లు ప్రమోషన్ల సమస్యలను పరిష్కరించాలి

అనంత సూర్య: పుట్టపర్తి : ఆగస్టు 18 : రాష్ట్రవ్యాప్తంగా నీటిపారుదల శాఖలో పనిచేస్తున్న డైరెక్ట్ రిక్రూట్మెంట్ అసిస్టెంట్ ఎగ్జిక్యూటివ్ ఇంజనీర్ల ప్రమోషన్లకు సంబంధించి నెలకొన్న సమస్యలను ప్రభుత్వం తక్షణం పరిష్కరించాలని పుట్టపర్తి నియోజకవర్గ ఎమ్మెల్యే శ్రీమతి పల్లె సంధూర రెడ్డి కోరారు. విజయవాడ-- అమరావతిలో జరుగుతున్న 16వ శాసనసభ సమావేశాల రెండో రోజు మంగళవారం ప్రత్యేక జీరో అవర్లో ఎమ్మెల్యే సింధూర రెడ్డి ఈ అంశాన్ని అసెంబ్లీ వేదికగా ప్రభుత్వం దృష్టికి తీసుకువచ్చారు. 2010లో జారీ చేసిన జీఓ ఎంఎస్ నం.32 కారణంగా డైరెక్ట్ రిక్రూట్మెంట్ ద్వారా నియమితులైన సుమారు 3,000 మంది ఇరిగేషన్ ఇంజనీర్ల ప్రమోషన్ల విషయంలో సమస్యలు ఎదుర్కొంటున్నారని ఆమె సభ దృష్టికి తీసుకొచ్చారు. ముఖ్యంగా ఏఈఈలుగా విధులు

నిర్వహిస్తున్న ఇంజనీర్లు అదే శాఖలో డీఈలుగా పదోన్నతులు పొందే విషయంలో నిబంధనల కారణంగా ఇబ్బందులు ఎదుర్కొంటున్నారని తెలిపారు. ఇరిగేషన్ శాఖలో ఎన్నో సంవత్సరాలుగా సేవలందిస్తున్న ఇంజనీర్లకు వారి సీనియారిటీ, అర్హతలకు అనుగుణంగా ప్రమోషన్లు లభించేలా ప్రభుత్వం చొరవ తీసుకోవాల్సిన అవసరం ఉందన్నారు. ఇదే తరహా సమస్య తెలంగాణలో పరిష్కారమైనప్పటికీ ఆంధ్రప్రదేశ్ లో ఇంకా కొనసాగుతుండటం వల్ల ఇంజనీర్లలో ఆందోళన నెలకొందని పేర్కొన్నారు. గత వైసీపీ ప్రభుత్వం 2023లో ఈ అంశంపై ఒక కమిటీని ఏర్పాటు చేసినప్పటికీ సమస్యకు శాశ్వత పరిష్కారం లభించలేదని ఎమ్మెల్యే సింధూర రెడ్డి సభ దృష్టికి తీసుకువచ్చారు. ఇరిగేషన్ శాఖలో పనిచేస్తున్న ఏఈఈల ప్రమోషన్లకు సంబంధించిన నిబంధనలను ప్రభుత్వం పునఃపరిశీలించి,



న్యాయపరమైన మరియు పరిపాలనా సమస్యలను పరిష్కరించి, అర్హులైన ఇంజనీర్లకు పదోన్నతులు కల్పించేలా తగిన నిర్ణయం తీసుకోవాలని ఆమె ప్రభుత్వాన్ని కోరారు. ఇంజనీర్లకు న్యాయం జరిగేలా ముఖ్యమంత్రి శ్రీ నారా చంద్రబాబు నాయుడు నాయకత్వంలోని కూటమి ప్రభుత్వం ఈ సమస్యపై సానుకూలంగా స్పందించి, త్వరితగతిన పరిష్కారం చూపుతుందని ఆశిస్తున్నట్లు పుట్టపర్తి ఎమ్మెల్యే శ్రీమతి పల్లె సింధూర రెడ్డి తెలిపారు.

18వ దేశ సార్వత్రిక ఎన్నికల్లో ఆధిపత్యానికి వ్యతిరేకంగా ప్రజలు స్పష్టమైన తీర్పు ఇచ్చారు సిపిఎం జిల్లా కార్యదర్శి వర్గ సభ్యులు ఎ. రామ్మోహన్ రెడ్డి

పోరుమామిళ్ల ఆగష్టు 18: (అనంత సూర్య దినపత్రికప్రతినిధి)2026 ఆగస్టు 17వ తేదీ సోమవారం ఉదయం 10గంటలకు, పోరుమామిళ్ల స్థానిక పెన్సర్ క్లబ్ నందు భారత కమ్యూనిస్టు పార్టీ (మార్క్సిస్టు), సిపిఎం మండల కమిటీ ఆధ్వర్యంలో సిపిఎం పోరుమామిళ్ల మండల కార్యదర్శి యన్ బై-రవప్రసాద్ అధ్యక్షతన నిర్వహించిన “ప్రాంతీయ శాస్త్రీయ రాజకీయ శిక్షణా తరగతులు” లను భారత కమ్యూనిస్టు పార్టీ (మార్క్సిస్టు),రెండవరోజు సిపిఎం కడప జిల్లా కార్యదర్శి వర్గ సభ్యులు ఎ రామ్మోహన్ రెడ్డి ప్రారంభించినారు మాట్లాడుతూ...1975లో దానికి పరాకాష్ఠగా దేశంలో ఎమ్మర్సెన్సీ పెట్టించని గుర్తు చేశారు. నేడు కాంగ్రెస్ పార్టీ ప్రాంతీయ పార్టీల స్థాయికి ప్రజలు దిగజార్చారని గుర్తు చేశారు. నేడు 12 సంవత్సరాల మోడీ, బిజెపి, ఎన్డీఎ కేంద్ర ప్రభుత్వం ఎన్నికల ఫలితాలను ప్రభావితం చేయడానికి, డబ్బు, నకిలీ ఓటర్లు, మతం, ప్రాంతీయ ప్రాతిపదికన విభజన, ఆన్లైనిక చర్యలకు పాల్పడుతుందని, మహిళా రిజర్వేషన్ బిల్లు పార్లమెంటులో పెట్టకుండా, డిలిమిటేషన్ తో ముడిపెట్టి కుట్రపూరిత మహిళా వ్యతిరేకత ప్రతినిస్తున్నారని అన్నారు. ఎ బిజెపి ఆధిపత్య రాజకీయాలకు వ్యతిరేకంగా 18వ దేశ సార్వత్రిక ఎన్నికల్లో ప్రజలు స్పష్టమైన తీర్పు ఇచ్చారని దాని



పర్యావసానంగానే నేడు దేశంలో బిజెపి మైనార్టీ ప్రభుత్వం బాబు నితీష్ ల మీద ఆధారపడి కేంద్రంలో ప్రభుత్వం నడుస్తుందన్నారు ప్రజా వ్యతిరేక చర్యలకు రాజ్యాంగ వ్యతిరేక చర్యలకు యువకుల ఉద్యమం జనరేషన్ ఉద్యమాలు పెద్ద అత్తన దేశవ్యాప్తంగా వచ్చాయని వారు గుర్తు చేశారు2029 19వ దేశ సార్వత్రిక ఎన్నికల్లో బిజెపి ఓటమి ఖాయమని చెప్పారు. దేశ ప్రజల అసంతృప్తి

ఒక ఉద్యమంలా మారి రాజకీయ పరిణామాలు సోషలిస్టు భావాల వైపు యువత వెళ్లే అవకాశం ఉందని వారు తెలిపారు. ఈ కార్యక్రమంలో సిపిఎం మండల కమిటీ సభ్యులు సిపిఎం శాఖ కార్యదర్శులు బీబీ, మేరీ, సోమయ్య,తంగెల ప్రసాదు ఓటమియ్య, రవి, బాల వీరయ్య, మహబూబ్ పీరా, దస్తగిరియ్య, రమేష్, రమణయ్య, మాల్వాద్రి ,రఫాయిల్ ,రాజు , మాబు సిపిఎం సభ్యులు కార్యకర్తలు, నాయకులు, తదితరులు పాల్గొన్నారు.



అనంత అర్బన్ లో...

అనభికారికం...

అనంతపురం, ఆగస్టు 18
అనంత సూర్య :

అనంతపురం నగరపాలక సంస్థలోని కొన్ని భవంతలను కూడా ఈ కథనం వెంట జత చేస్తున్నాం. నివాసానికి అనుమతి తీసుకుని కమర్షియల్గా, ఎలాంటి అనుమతులు తీసుకోకుండా అనభికారిక నిర్మాణాలు చేసుకున్న మామూలు, 14 శాతం పన్ను లేకుండా, కాళీ జాగా పన్ను లేకుండా చేస్తే ఒక రకమైన మామూలు, నిబంధనలకు విరుద్ధంగా సెల్ బ్యాంక్ లేకుండా, రోడ్డు కాలువలు, స్పావెంజర్ డ్రైన్లు అక్రమించి ఫుల్ డివియేషన్తో, అదనపు నిర్మాణాలకు మరో రకమైన మామూలు.. ఇలా పలు రకాల అక్రమ నిర్మాణాలకు పలు దఫాలుగా, పలు విధాలుగా పన్నులే పర్వం మొదలు పెట్టారని తెలుస్తుంది. అయితే



సంగమేశ్వర సర్కిల్లోని పెట్రోల్ బంకు వద్ద ఇలా..

సిబ్బంది సొకుతో విచ్చలవిడిగా అక్రమ నిర్మాణాల ప్రోత్సహించు పన్ను చెల్లింపులోనూ.. ప్రభుత్వ ఆదాయానికి గండి ! భారీగా చేతులు మారుతున్న డబ్బు.. నగరపాలక కమిషనర్ మోసంపై సందేహాలు ప్రత్యేక అధికారి దృష్టిపైనే పలువురి ఆశలు



ఇంక కలదు అందు లేదన్న

సందేహం లేకుండా ఎందెందు వెతికినా అనంతపురం నగరపాలక సంస్థలోని పారిశుధ్యం పరిస్థితిని నారాయణపురం పంచాయతీ, రుద్రంపేట, అనంతపురం రూరల్, రాజీవ్ కాలనీ తదితర ప్రాంతాల్లో హద్దు అదుపు లేకుండా అక్రమ నిర్మాణాలు యదేచ్ఛగా సాగుతున్నాయి.



చర్యలు తీసుకుంటాం

కమిషనర్ జస్టంట్ రావు

నిత్యం పలు దినపత్రికల్లో అక్రమ కట్టడాలకు సంబంధించి వార్తలు వస్తున్నాయి. కచ్చితంగా ప్రతిదీ పరిశీలించి తప్పుకుండా చర్యలు తీసుకుంటామని మున్సిపల్ కమిషనర్ ఈ అక్రమ కట్టడాలపై ప్రశ్నించిన ప్రతి పాత్రికేయులకు ఇదే సమాధానం ఇస్తున్నారు. మరి నిజంగా ఆయన ఆ అక్రమ కట్టడాల వైపున వెళ్లే అతనికి భవంతుల యాజమాన్యాల నుండి ఎదురయ్యే సమాధానాలు ఏదా ఉంటాయో అన్నది వేది చూడాల్సి ఉంది.

ఇంత అక్రమాలు జరుగుతున్నా.. నగరపాలకలోని అధికారులు మాత్రం అక్రమాలను సక్రమం చేసేందుకు ప్రభుత్వం బిల్డింగ్ పీనల్టెన్షన్ స్కీం బిసిఎస్ను ప్రవేశపెట్టిందని, ఏ నిర్మాణం గురించి పాత్రికేయులు ఫిర్యాదు చేసినా.. ఆ నిర్మాణం బిసిఎస్ పెట్టుకున్నారని చెప్పేస్తూ.. దాటవేత చర్యలకు ఉపక్రమిస్తున్నారు. అయితే ఒక అనంత నగరంలోనే ఇంత అక్రమ నిర్మాణాలకు తెగబడు తున్నా.. ఏ రోజు కూడా అటువైపుకు, ఫిర్యాదు అందిన భవనాల వైపుకు నగరపాలక కమిషనర్ జస్టంట్ రావు వెళ్ళక పోవడంపై పలు అనుమానాలు వ్యక్తం అవుతున్నాయి. ఇదే కాదు నగర పాలక సంస్థకు ప్రత్యేక అధికారిగా జిల్లా కలెక్టర్ ఉన్న చోటే తారాస్థాయిలో అక్రమ నిర్మాణాలు జరగడం, అక్రమ నిర్మాణాలు జరగడం, నిత్యం పలు పత్రికల్లో కథనాలు

వస్తున్నా.. చర్యలు తీసుకోక పోవడం వెనుక భారీగా డబ్బులు చేతులు మారుతున్నాయని విశ్వసనీయ సమాచారం.

నగరంలోని 50 డివిజన్ల దాదాపు 74 సచివాలయాలలో వార్డు ఫైనల్స్ ఉన్నాయి. మరి ఇంత మంది వార్డు ఫైనల్స్ ఉన్న నగర పాలక ఫైనలింగ్ విభాగంలో ఒక్క రెగ్యులర్ అధికారి కూడా లేరని, ప్రస్తుతం ఉన్న ఫైనలింగ్ అధికారి ఇన్ ఛార్జ్ మాత్రమేనని, సిబ్బంది కొరత ఉందని నగరపాలక ఉన్నతాధికారులు చెబుతూ ఉండడం గమనార్హం. అనంతపురం నగరపాలక సంస్థలతో పాటు అనంత అర్బన్కు సంబంధించిన రుద్రంపేట, అనంతపురం రూరల్, నారాయణపురం పంచాయతీ, రాజీవ్ కాలనీ లలో తారాస్థాయిలో అక్రమ నిర్మాణాలు జరుగుతున్న విషయాలను కూడా పలు కథనాలు రూపంలో 'అనంతసూర్య' వివరించే ప్రయత్నం చేస్తుంది.




పోస్ట్ పెట్రోల్ బంక్ ఎదురుగా.. అనభికారికంగా కట్టడాలు



త్రిబిల్ ఎస్.. రెస్టారెంట్ ఎదురుగా ఇలా అనభికారికం..!



రాజహంస అపార్ట్మెంట్ సమీపంలో...



రామచంద్రనగర్లోని అనంద్ ఆస్పత్రి సమీపంలో..



ఆర్టీసీ బస్టాండ్ ఎదురుగా.. వివిధ కళాశాల వద్ద..

అనుమతులు ఒకలా.. నిర్మాణాలు మరోలా..

ఈ అక్రమ నిర్మాణాలకు పార్కింగ్ ఎక్కడ? కనిపిస్తున్న భవంతలన్నీ కూడా ప్రభుత్వానికి భారీగా పన్నులు ఎగ్జిజ్ట్ అధికారులకు చేతులు తడిపినవే..

ధర్మాస్పత్రిలో.. శానిటేషన్ !

అనంతపురం, ఆగస్టు 18
అనంత సూర్య :

అనంతపురం సర్వజన ఆసుపత్రిలో పారిశుధ్యం పూర్తిగా పడకపోయింది. ప్రతినెలా ప్రభుత్వం పరిశుభ్రత కోసం రూ.లక్షలు ఖర్చు పెడుతున్నా.. ఎటువంటి మార్పు కనిపించడం లేదని బహిరంగ విమర్శలు వ్యక్తమవుతున్నాయి. అందుకు నిదర్శనంగా కథనంలోని ఈ చిత్రాలే తార్కానంగా నిలుస్తున్నాయని తెలుస్తుంది. ఆసుపత్రి పరిసరాల్లో విచ్చలవిడిగా ఎక్కడ చూసినా మద్యం బాటిళ్లు, శానిటేషన్ ప్యాడ్స్, సిరంజీలు, గ్లోజులు మామూలు దర్జన మిస్తున్నాయి. ఆసుపత్రి పరిసరాల్లో ఎక్కడ చూసినా.. ఆశుభ్రత స్పష్టంగా కనిపిస్తోంది. ఇదే విషయంపై అక్కడి ఆసుపత్రి సూపరిం టెండెంట్ అధికారులను ఏ మీడియా బృందం ప్రశ్నించినా.. రకరకాల జనాలు జిల్లా వ్యాప్తంగా పస్తుంటారు, తాము మాత్రం ఏమీ చేయగలం. ఎంత చేసినా అంతే విమర్శలు వస్తూనే ఉంటాయన్నట్లుగా వ్యవహరిస్తున్న తీరు సర్వత్రా మరింత ఆరోపణకు ఆజ్ఞాం పోస్తుంది.



33ను 30కి కుదించి

కరెంటు స్తంభాన్ని

జరిపేసి..

రోడ్డు ఆక్రమణకు

స్థానికుల ఫిర్యాదుతో

అడ్డుకట్ట

మాజీ ప్రజాప్రతినిధుల

పేరు వాడేసి

అడ్డుదిడ్డంగా బహుళ

నిర్మాణం

రోడ్డు స్థలంలో

ట్రాన్స్ఫార్మర్

ఏర్పాటులో మత'లబే

డబ్బే

ఎమ్మెల్యే దృష్టికి

సమస్య..

సానుకూలంగా

స్పందన

అసాంఘిక శక్తుల

దెబ్బకు రోడ్డు

ఏర్పాటుకు కాంట్రాక్టర్

వెనకడుగు

రోడ్డు ఏర్పాటులో.. జాప్యమేలా !?

అనంతపురం, ఆగస్టు 18 అనంత సూర్య :

డబ్బుంటే.. డబ్బిస్తే ఏమైనా చేయచ్చు.. అనడానికి ఇది ఒక ఉదాహరణ. పక్కా లేఅవుట్ ప్లాన్లో ఉన్న రోడ్డును తొలితర హోంఫట్ చేశారు. స్థానికుల ఫిర్యాదుతో కానీత వెలుగులోకి వచ్చింది. ఈ నేపథ్యంలోనే ప్రింట్ మీడియా కథనాలు కూడా ప్రచురించింది. ఏమని ప్రచురించిందంటే.. మాజీ ప్రజాప్రతినిధుల పేరు వాడేసి రోడ్డు స్థలంలో ట్రాన్స్ఫార్మర్ ఏర్పాటు చేయడంతోపాటు విద్యుత్ స్తంభాన్ని కూడా ఏర్పాటు చేశారు. ఈ ఏర్పాటులో అవి ఉంచాల్సిన స్థలంలో కాకుండా వీరే సొంతంగా జరిపేసి పెట్టేశారు. ఇక్కడ మరో విశేషం ఏమిటంటే.. ఆ రోడ్డుకు అనుకూల ఉన్న ఆ బహుళ భవంతిలో ప్రభుత్వానికి పలు రకాల పన్నులు నిమిత్తం పోవాల్సిన ఆదాయాన్ని స్థానిక ఓ మాజీ ప్రజాప్రతినిధి పక్కదారి పట్టించారన్న బలమైన విమర్శలు వినిపిస్తున్నాయి. అనంతపురం నగరపాలక ఫైనలింగ్ ఆ భవంతికి అనుమతులు ఒకలా తెచ్చుకొని.. ఫుల్ డివియేషన్తో రోడ్డు అక్రమణలతో అదనపు నిర్మాణాలతో ఏర్పాటు చేశారు. ఈ ఏర్పాటులోనే భారీగా డబ్బులు చేతులు మారిందని తెలిసింది. 33 అడుగుల రోడ్డును 30కి కుదించి నవ్వుటికి.. రోడ్డు ఏర్పాటు చేయడంలో సంబంధిత కాంట్రాక్టర్ వెనకడుగు వేయడంలో పలు రకాల ఆరోపణ వినిపిస్తున్నాయి. ఆ రోడ్డు ప్రాంతంలో ఏర్పాటైన భవంతలకు సంబంధించి చాలా తిరకాసులు దాగు ఉన్నాయని తెలుస్తుంది. ఈ కథనంలో కనిపిస్తున్న ఈ బహుళ భవంతిలో స్థల యాజమాని, డెవలపర్లతో పాటు, బిల్డింగ్ ఏర్పాటు చేసిన బిల్డరుకు మాజీ ప్రజాప్రతినిధులకు ఉన్న సంబంధాలు, ఏ ప్లానింగ్ అధికారికి భారీగా డబ్బులు అందాయన్నది కూడా 'అనంత సూర్య' మరో కథనంలో పాఠకులకు తెలియజేసే ప్రయత్నం చేస్తుంది.

